

ವಿಪ್ರೈಃ ಪ್ರೋಕ್ತಂ ಕಾಶೀವಾಸೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)
ಯೇನ ಕೇನಾಪಿ ರೂಪೇಣ ಕಾಶ್ಯಾಂ ಸ್ಥಾತವ್ಯಮಾಸ್ತಿಕೈಃ .
ಮರ್ತವ್ಯಂ ಚ ಪ್ರಯತ್ನೇನ ಕಾಶ್ಯಾಮೇವ ಮುಮುಕ್ಷುಭಿಃ .. 304..
ಮಹಾಸ್ಮಶಾನಸಂವಿಷ್ಟಂ ಕುಣಪಂ ಸರ್ವಥಾ ನರೈಃ .
ನಾನ್ಯತ್ರ ನೇಯಂ ತತ್ತ್ವೈವ ಭಸ್ಮಸಾತ್ಕಾರ್ಯಮಾದರಾತ್ .. 305..
ಮಹಾಸ್ಮಶಾನಮರಣಂ ಸುರಾಣಾಮಪಿ ದುರ್ಲಭಂ .
(ಮಹಾಸ್ಮಶಾನಮರಣಂ ಪ್ರಾಣಿನಾಮತಿದುರ್ಲಭಂ)
ಅತಸ್ತತ್ರ ಪ್ರಯತ್ನೇನ ಮರ್ತವ್ಯಂ ಮುಕ್ತಿಕಾಂಕ್ಷಿಭಿಃ .. 306..
(ಅತಸ್ತತ್ತ್ವೈವ ಮರಣಂ ಕಾಂಕ್ಷಿತವ್ಯಂ ವಿಮುಕ್ತಯೇ ..) 306..
ಯಾಚ್ಯತು ಮರಣಂ ಕಾಶ್ಯಾಂ ಬ್ರಹ್ಮವಿಷ್ಟಾ ದಿಭಿಃ ಸುರೈಃ .
ಕಿಂಪುನರ್ಮಾದೃಶೈರ್ಮರ್ತ್ಯೈರ್ನಿತ್ಯಧರ್ಮಸಮಾಶ್ರಿತೈಃ .. 307..
ಬ್ರಹ್ಮವಿಷ್ಟಾ ದಿದೇವಾನಾಂ ಕಾಶ್ಯಾಂ ಮರಣಮಿಚ್ಛತಾಂ .
ಭವಿಷ್ಯತ್ಯೇವ ಮರಣಂ ಪ್ರಲಯೇ ಸಮುಪಸ್ಥಿತೇ .. 308..
ಮರಣಂ ಮಂಗಲಂ ಕಾಶ್ಯಾಂ ಕೇವಲಂ ಮರಣಂ ತತಃ .
ತದರ್ಥಂ ವಿವಿಧಾ ಯತ್ನಾಃ ಕರ್ತವ್ಯಾ ಮುಕ್ತಿಕಾಂಕ್ಷಿಭಿಃ .. 309..
ನೃಪ ಪೂರ್ವಂ ಶರೀರಾಣಿ ದಗ್ಧಾನ್ಯನ್ಯತ್ರ ಭೂರಿಶಃ .
ಶರೀರಮೇಕದಾ ಕಾಶ್ಯಾಂ ದಾಹನೀಯಂ ಪ್ರಯತ್ನತಃ .. 310..
ನೃಪಾನಂತಶರೀರಾಣಿ ದಗ್ಧಾನ್ಯನ್ಯತ್ರ ಜನ್ಮಸು .
ಸಕೃದ್ಧಗ್ಧೇ ತು ದೇಹೇಽತ್ರ ಪುನರ್ದಾಹೋಽಸ್ಯ ನೋ ಭವೇತ್ .. 311..
ಸ ಕಾಶ್ಯಾಂ ಕಾಶತೇ ಶ್ರೀಮಾನ್ಮಹೇಶಾನುಗ್ರಹೇಣ ಯಃ .
ಸ್ವದೇಹದಹನೋದ್ಭೂತಭಸ್ಮರಾಶಿಂ ವಿಲೋಕಯೇತ್ .. 312..
ಶರೀರಂ ಭಸ್ಮಸಾತ್ಕೃತ್ವಾ ಕಾಶ್ಯಾಂ ತೇನೈವ ಭಸ್ಮನಾ .
ಯಃ ಕಾಶೀಂ ಭೂಷಯೇತ್ತೇನ ಸಂಪ್ರಾಪ್ತಂ ಶೇಷಭೂಷಣಂ .. 313..
ಯೇ ತ್ಯಕ್ತತನವಃ ಕಾಶ್ಯಾಂ ತ ಏವಾತನವಃ ಪುನಃ .
ವಾಮಾರ್ಥವಾಮಾತನವಶ್ಚಂದ್ರಚೂಡಾ ಭವಂತಿ ಚ .. 314..
ದೇವತಾಸಾರ್ವಭೌಮತ್ವಂ ಯಸ್ಯಾಭಿಲಷಿತಂ ಭವೇತ್ .

ತೇನ ಕಾಶ್ಯಾಂ ತನುತ್ಯಾಗಃ ಕರ್ತವ್ಯಃ ಸಾವಧಾನತಃ .. 315..
 ಕಾಶ್ಯಾಂ ಶರೀರಮಾತ್ರಸ್ಯ ತ್ಯಾಗೇನೈವ ಮಹೇಶ್ವರಃ .
 ದತ್ವಾ ಪಂಚಾಕ್ಷರಂ ಶೈವಂ ಸ್ವಸ್ವರೂಪಂ ಪ್ರಯಚ್ಛತಿ .. 316..
 ಕಾಶ್ಯಾಂ ತ್ಯಕ್ತಶರೀರೇಣ ಶೈವೇನ ಮದನಾಂತಕಃ .
 ಮಹೇಶೋ ದೃಶ್ಯತೇ ಸಾಕ್ಷಾತ್ಸರ್ವಲಕ್ಷಣಸಂಯುತಃ .. 317..
 ಯಸ್ಯ (ಯೇನ) ಸಾಕ್ಷಾನ್ಮಹಾದೇವದರ್ಶನಂ ಸಮಪೇಕ್ಷಿತಂ .
 ತೇನ ಕಾಶ್ಯಾಂ ಪ್ರಯತ್ನೇನ ಮರ್ತವ್ಯಂ ಮುಕ್ತಿಕಾಂಕ್ಷಿಣಾ .. 318..
 ಮರಣಾಭಿಮುಖಃ ಕಾಶ್ಯಾಂ ಯದಾ ಭವತಿ ಮಾನವಃ .
 ತದಾ ಶಿವೋತ್ತರೀಯೇಣ ತಂ ವೀಜಯತಿ ಚೇಶ್ವರೀ .. 319..
 ತತ್ಕರ್ತುಹರೇ ಶಂಭುಸ್ತಾರಕಂ ಸಮುಪಾದಿಶೇತ್ .
 ಪಂಚಾಕ್ಷರಂ ಮಹಾಮಂತ್ರಂ ಶೈವಂ ಸಂಸಾರತಾರಕಂ .. 320..
 ತದಾ ಗಣಾಃ ಸಮಾಗತ್ಯ ದುಂದುಭಿದ್ವನಿಪೂರ್ವಕಂ .
 ಚಾರುಚಾಮರಹಸ್ತಾಶ್ಚ ತನ್ವಂತಿ ವಿಜಯಧ್ವನಿಂ .. 321..
 ಮುಕ್ತಿಕನ್ಯಾಂ ತತಸ್ತಸ್ಮೈ ಶಿವೋ ಮಂಗಲಪೂರ್ವಕಂ .
 ದದಾತಿ ಮಂಗಲಾಚಾರಾನ್ಮುರ್ವಂತಿ ಪ್ರಮಥಾಸ್ತತಃ .. 322..
 ಮರಣಂ ಮಂಗಲಂ ತಸ್ಮಾತ್ಕಾಶ್ಯಾಂ ಭವತಿ ಭೂಪತೇ .
 ಮುಕ್ತಿಕನ್ಯಾವಿವಾಹಾರ್ಥಂ ಕಾಶ್ಯಾಂ ಮರ್ತವ್ಯಮೇಕದಾ .. 323..
 ತತಃ ಪರಂ ನ ಮರಣಂ ಕದಾಚಿದಪಿ ಜಾಯತೇ .
 ಭವತ್ಯನ್ಯತ್ರ ಮರಣೇ ಬಹುಧಾ ಮರಣವ್ಯಥಾ .. 324..
 ದುರೀಕರೋತಿ ತಾಂ ದೇವೋ ಮಹೇಶೋ ಮಂಗಲಾಯುತಃ .
 ದರ್ಶನಾರ್ಥಂ ಮಹೇಶಸ್ಯ ಶಿವಪ್ರಾಪ್ತರ್ಥಮೇವ ಚ .. 325..
 ಮರ್ತವ್ಯಂ ಮಾನವೈರ್ಧನ್ಯೈಃ ಕಾಶ್ಯಾಂ ಯತ್ನಪುರಃಸರಂ . 326.1
 .. ಇತಿ ಶಿವರಹಸ್ಯಾಂತರ್ಗತೇ ರಾಜಾಪ್ರತಿ ವಿಷ್ಣುಃ ಪ್ರೋಕ್ಷಂ ಕಾಶೀವಾಸೋಪದೇಶಂ
 ಸಂಪೂರ್ಣಂ ..


-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 29 ಶಿವಗೌರೀಸಂವಾದೇ
 ಕಾಶೀಪ್ರಭಾವಕಥನಂ . 304-326.1..


- .. shrIshivarahasyam . ugrAkhyah saptamAMshaH . adhyAyaH 29 shivagaurIsaMvAde
 kAshIprabhAvakathanam . 304-326.1..

Notes:

Viprah ವಿಪ್ರಾಃ deliver Upadeśa ಉಪದೇಶ (to Rājā ರಾಜಾ) about the merits of staying
 in Kāśī ಕಾಶೀ especially nearing the time of one's death.

Proofread by Ruma Dewan

——
Vipraih Proktam Kashivasopadesham
pdf was typeset on June 16, 2024

——
Please send corrections to sanskrit@cheerful.com

